

महाराष्ट्र वित्त व लेखा सेवा सहाय्यक
लेखा अधिकारी संवर्गातील पदांना
गट-ब (राजपत्रित) अधिका-याचा दर्जा
देण्यात आल्यामुळे संचालक, लेखा व
कोषागारे यांना नियुक्ती प्राधिकारी
म्हणून घोषित करण्याबाबत.

महाराष्ट्र शासन
वित्त विभाग

शासन निर्णय क्र. सेवाप्र २०१७/प्र.क.१७/कोषा (प्रशा ३)

मंत्रालय, मुंबई ४०० ०३२,

दिनांक :- २७.०३.२०१७

वाचा - वित्त विभाग शासन निर्णय क्र.सेवाप्र २०१६/प्र.क्र.६४/कोषा (प्रशा-३), दि.०६.०१.२०१७.

प्रस्तावना :-

महाराष्ट्र वित्त व लेखा सेवा संवर्गातील गट ब (अराजपत्रित) संवर्गामध्ये सहाय्यक लेखा अधिकारी/सहाय्यक लेखापरीक्षा अधिकारी/उपकोषागार अधिकारी (उच्चस्तर) या पदांचा समावेश होता. सदर पदे ही अत्यंत महत्वाची राज्यस्तरीय पर्यवेक्षीय कार्यकारी पदे आहेत. सदर संवर्गातील अधिका-यांना वित्तीय सल्लागाराच्या जबाबदा-या, वित्तीय नियंत्रणाचे काम तसेच तालुका कार्यालय प्रमुख म्हणून परिणामकारक व सुलभरित्या काम करता यावे या दृष्टिकोनातून या विभागाच्या संदर्भाधिन दिनांक ०६.०१.२०१७ च्या शासन निर्णयान्वये महाराष्ट्र वित्त व लेखा सेवा गट-ब (अराजपत्रित) संवर्गातील सहाय्यक लेखा अधिकारी, सहाय्यक लेखापरीक्षा अधिकारी व उपकोषागार अधिकारी (उच्चस्तर) या पदांचा दर्जा वाढवून गट - ब (राजपत्रित) असा करण्यात आला आहे. सदर पदांचा दर्जा गट - ब (राजपत्रित) केला असला, तरी सदर पदांच्या वेतनश्रेणीमध्ये कोणताही बदल करण्यात आलेला नाही.

सदर पदांचा दर्जा वाढविण्यात आल्याने या संवर्गातील अधिका-यांच्या सेवाविषयक बाबी हाताळण्याकरीता सक्षम प्राधिकारी ठरविणे / अधिकारांचे प्रत्यार्पण करणे ही बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय:-

महाराष्ट्र वित्त व लेखा सेवा सहाय्यक लेखाधिकारी गट-ब (राजपत्रित) हा संवर्ग राज्यभर विखुरलेला असून या संवर्गाची मंजूर पदांची संख्याही मोठी (१४४४ पदे) आहे. सदर संवर्गातील अधिका-यांच्या सेवाविषयक बाबी हाताळण्याचे काम सुलभरितीने व्हावे तसेच निर्णय प्रक्रीयेतील टप्पे कमी होण्याच्या दृष्टीने महाराष्ट्र वित्त व लेखा सेवा गट-ब (राजपत्रित) संवर्गातील सहाय्यक लेखा अधिकारी, सहाय्यक लेखापरीक्षा अधिकारी व उपकोषागार अधिकारी (उच्चस्तर) या पदांना राजपत्रित दर्जा वाढवून देण्यात आलेला असला तरी, या संवर्गातील अधिका-यांच्या सर्व सेवाविषयक बाबींकरिता “ संचालक, लेखा व कोषागारे” यांना नियुक्ती प्राधिकारी म्हणून घोषित करण्यात येत आहे.

२. त्यामुळे प्रशासकीय कामकाजात कोणताही बदल होणार नाही. यापुर्वी ज्या प्रमाणे संचालनालयाकडून सहाय्यक लेखा अधिकारी संवर्गातील गट-ब (अराजपत्रित) पदांचे कामकाज हाताळण्यात येत होते त्यानुसारच यापुढेही कामाचे स्वरूप राहील व त्यामध्ये कोणताही बदल होणार नाही.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३३११५५४५५०४०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शुभांगी शेठ)

सह सचिव, महाराष्ट्र शासन

प्रति,

१. महालेखापाल, ½ (लेखा व अनुज्ञेयता/लेखा परिक्षण), महाराष्ट्र मुंबई / नागपूर.
२. मा.मुख्यमंत्र्यांचे सचिव, मंत्रालय, मुंबई.
३. संचालक, लेखा व कोषागारे, महाराष्ट्र राज्य, मुंबई.
४. संचालक, स्थानिक निधी लेखापरीक्षा, कोकण भवन, नवी मुंबई.
५. सर्व सहसंचालक, लेखा व कोषागारे, महाराष्ट्र राज्य, मुंबई.
६. सर्व सहसंचालक, स्थानिक निधी लेखापरीक्षा, कोकण भवन, नवी मुंबई.
७. सर्व विभागीय सहसंचालक, लेखा व कोषागारे.
८. अधिदान व लेखा अधिकारी, अधिदान व लेखा कार्यालय, वांद्रे, मुंबई.
९. सर्व कोषागार अधिकारी /उपकोषागार अधिकारी.
१०. मा. मंत्री, (वित्त) यांचे खाजगी सचिव, मंत्रालय, मुंबई.
११. मा. राज्यमंत्री (वित्त) यांचे खाजगी सचिव, मंत्रालय, मुंबई.
१२. सामान्य प्रशासन विभाग, मंत्रालय, मुंबई ३२.
१३. सर्व मंत्रालयीन विभाग.
१४. निवडनस्ती.